

седница, одржана на 17.4.2013 година, Конкурсот за запишување на студии од втор циклус на Државниот универзитет во Тетово во академската 2013/2014 година утврден врз основа на Одлуката на Ректорската управа на Државниот универзитет во Тетово бр. 02-1065/1 донесена на седницата, одржана на 21.2.2013 година, Конкурсот за запишување на студии од втор циклус на Универзитетот „Гоце Делчев“ во Штип во академската 2013/2014 година, утврден врз основа на Одлуката на Ректорската управа на Универзитетот „Гоце Делчев“ во Штип, бр. 0901-239/2 донесена на 84-та седница, одржана на 25.2.2013 година и Конкурсот за запишување на студии од втор циклус на Универзитетот за информатички науки и технологии „Св. Апостол Павле“ во Охрид во академската 2013/2014 година, утврден врз основа на Одлуката на Ректорската управа на Универзитетот за информатички науки и технологии „Св. Апостол Павле“ во Охрид, бр. 02-507/5 донесена на 17-та седница, одржана на 23.4.2013 година.

2. Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-4052/1
16 јуни 2013 година
Скопје

Заменик на претседателот
на Владата на Република
Македонија,
м-р Владимир Пешевски, с.р.

2071.

Врз основа на член 36 став 6 од Законот за Владата на Република Македонија („Службен весник на Република Македонија“ бр. 59/00, 12/03, 55/05, 37/06, 115/07, 19/08, 82/08, 10/10, 51/11 и 15/13), Владата на Република Македонија, на седницата, одржана на 11.6.2013 година, донесе

РЕШЕНИЕ

ЗА ИЗМЕНУВАЊЕ И ДОПОЛНУВАЊЕ НА РЕШЕНИЕТО ЗА ИМЕНУВАЊЕ НА РАКОВОДИТЕЛ, ЧЛЕНОВИ И ЗАМЕНИЦИ ЧЛЕНОВИ НА МЕГУРЕСОРСКА ГРУПА ЗА КРЕИРАЊЕ НА МИГРАЦИОНАТА ПОЛИТИКА НА РЕПУБЛИКА МАКЕДОНИЈА

1. Во Решението за именување на раководител, членови и заменици членови на меѓуресорска група за креирање на миграционата политика на Република Македонија („Службен весник на Република Македонија“ бр. 109/08 и 58/13) во точката 1 точката се заменува со записка и се додаваат зборовите „а за заменик раководител се именува Дејан Герасимовски – претставник од Канцеларијата на претседателот на Владата на Република Македонија.“

2. Во точка 2 во алинејата 5 зборовите „Стојан Трајанов, од Министерството за труд и социјална политика“ се заменуваат со зборовите „Јованчо Аспровски, од Министерство за внатрешни работи“.

Во алинејата 10 зборовите „Благица Новковска, од Државен завод за статистика“ се заменуваат со зборовите „Весна Лукановска, од Министерство за внатрешни работи“.

Во алинејата 11 зборовите „Линдита Казими“ се заменуваат со зборовите „Наташа Јаневска“.

По алинејата 13 се додава нова алинеја 14, која гласи:

„Виолета Крстева, од Државен завод за статистика“.

Во точка 3 во алинејата 1 зборовите „Венко Јошевски“ се заменуваат со зборовите „Алберто Гучев“.

Во алинејата 4 зборовите „Наце Стојковски“ се заменуваат со зборовите „Филип Горшев“.

Во алинејата 11 зборовите „Славка Атанасова“ се заменуваат со зборовите „Дијана Крстевска“.

Во алинејата 12 зборовите „Драган Ристовски, од Министерство за надворешни работи“ се заменуваат со зборовите „Драган Ристовски, од Министерството за правда - Управа за водење на матичните книги“.

Во алинејата 13 зборовите „Свездана Тортевска“ се заменуваат со зборовите „Анастасија Трајковска“.

3. Точката 4 се менува и гласи:

„4. Во работата на Меѓуресорската група може да земаат учество и други претставници од ИОМ – Меѓународна организација за миграции, од Канцеларијата на УНФПА – Фонд за население на Обединети нации во Македонија како и од ИЦМПД – Меѓународен центар за развој на миграционата политика.“

4. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 41-4195/1
11 јуни 2013 година
Скопје

Претседател на Владата
на Република Македонија,
м-р Никола Груевски, с.р.

МИНИСТЕРСТВО ЗА ЕКОНОМИЈА

2072.

Врз основа на член 31 став (4) од Законот за процена („Службен весник на Република Македонија“ бр.115/10, 158/11, 185/11 и 64/12), министерот за економија донесе

ПРАВИЛНИК

ЗА НАЧИНОТ ЗА ПРЕСМЕТУВАЊЕ НА НАГРАДАТА ЗА ИЗВРШЕНАТА РАБОТА И НАДОМЕСТОКОТ ЗА РЕАЛНО ПОТРЕБНИТЕ ТРОШОЦИ

Член 1

Со овој правилник се пропишува начинот за пресметување на наградата за извршената работа и надоместокот за реално потребните трошоци за следните области на процена и тоа:

- трговско друштво, јавно претпријатие и други правни лица;
- подвижни предмети;
- машини и опрема и
- индустриска сопственост.

Член 2

Вредност на предметот на процена која прелиминарно се користи за формирање на висината на наградата за процена претставува книговодствената вредност или прелиминарно утврдена вредност врз основа на пазарно споредливи еквиваленти.

Член 3

Вкупниот износ на наградата може да изнесува најмногу до 10% од вредноста на предметот што се проценува.

Наградата на извршената проценка по основ на вредноста на предметот што се проценува се определува на следниот начин и тоа:

| Проектирана вредност на предметот на проценка во денари | Износ на награда во денари |
|---|-------------------------------|
| - до 300.000 | до 6.000 |
| - од 300.001 до 600.000 | 6001-18.000 |
| - од 600.001 до 1.200.000 | 18.001-36.000 |
| - од 1.200.001 до 3.000.000 | 36.001-90.000 |
| - од 3.000.001 до 6.000.000 | 90.001 - 120.000 |
| - од 6.000.001 до 18.000.000 | 120.001 - 240.000 |
| - од 18.000.001 до 30.000.000 | 240.001-360.000 |
| - од 30.000.001 до 60.000.000 | 360.001 - 550.000 |
| - од 60.000.001 до 180.000.000 | 550.001-950.000 |
| - од 180.000.001 до 300.000.000 | 950.001- 1.200.000 |
| Над 300.000.000 | Не повеќе од 10% од вредноста |

Член 4

Сложеноста на предметот на проценка се определува врз основа на следните фактори и тоа: примената на методи на проценка, времето потребно за собирање на податоци и информации и изработка и извештај за извршената проценка.

Примена на методот на проценка е фактор кој се определува со договор помеѓу нарачателот и овластениот проценувач како методи на проценка и тоа:

- со примена на методот на пазарно споредливи еквиваленти износот на наградата од член 3 на овој правилник се зголемува до 5%;
- со примена на статички метод износот на наградата од член 3 на овој правилник се зголемува до 15 %;
- со примена на динамички метод износот на наградата од член 3 на овој правилник се зголемува до 20 % и
- со примена на две или повеќе методи од алинеи 1, 2 и 3 на овој став износот на наградата од член 3 на овој правилник се зголемува до 30 %.

Време потребно за прибирање на податоците и информациите е фактор кој се определува врз основа на податоците и документацијата која ја поседува нарачателот за предметот на проценка, како и достапноста на податоците потребни за вршење на процената, со чија примена износот на наградата од член 3 на овој правилник се зголемува од 5% до 10%. Овој фактор се изразува во број на часови или работни денови (еден работен ден изнесува осум часа), а може да се користи и како број на дополнителни проценители кои е потребно да се ангажираат за да се спроведе процената во разумен рок.

Изработка на извештај за процената е фактор кој се определува врз основа на времето кое е потребно да се интегрираат сите податоци кои се добиени од нарачателот или од спроведеното истражување, изготвување на анализа и формирање на вредноста на процената, со чија примена може да се додадат дополнителни 5% на наградата од член 3 на овој правилник. Овој фактор се изразува во број на часови или работни денови (еден работен ден изнесува осум часа).

Член 5

Факторите на сложеност од член 4 на овој правилник се пресметуваат во наградата од член 3 на овој правилник.

Вкупниот износ на наградата се формира така што наградата определена во член 3 од овој правилник, се зголемува за применетите фактори на сложеност од член 4 на овој правилник, при што вкупните зголемувања не можат да бидат повеќе од 30% од износот на наградата определена во член 3 на овој правилник.

Член 6

Материјалните трошоци за вршење на процената се пресметуваат врз основа на реално направените трошоци во висина до 9.000 денари.

Реално направените трошоци од став 1 на овој член, за кои проценувачот треба да приложи соодветни докази се следните:

- патни трошоци направени надвор од седиштето на проценувачот и
- трошоци за ноќевање направени надвор од седиштето на проценувачот.

Член 7

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 15-768/5
12 јуни 2013 година
Скопје

Министер
за економија,
Ваљон Сараќини, с.р.

МИНИСТЕРСТВО ЗА ТРУД И СОЦИЈАЛНА ПОЛИТИКА

2073.

Врз основа на член 195 став 3 од Законот за заштита на децата („Службен весник на Република Македонија“ бр. 23/13) министерот за труд и социјална политика, донесе

П РА В И Л Н И К ЗА НАЧИНОТ НА ВОДЕЊЕТО НА ЕВИДЕНЦИЈАТА, КАКО И СОДРЖИНАТА И ФОРМАТА НА ЕВИДЕНЦИЈАТА ВО УСТАНОВА ЗА ДЕЦА

Член 1

Со овој правилник се пропишува начинот на водењето на евиденцијата како и содржината и формата на евиденцијата во установата за деца.

Член 2

Евиденцијата која се води во установите за деца – детските градинки и центрите за ран детски развој содржи податоци за: деца, групи, занимални, извршители (неговател – воспитувач), присутност на децата, програми и проекти, национална припадност, социјална структура, капацитетот на установата за деца, бројот на опфатени децата во установата за деца и објекти во состав на установата за деца, бројот на вработени според работно место, степен на образование и национална припадност и висина на надоместокот на трошоците за престој во установа за деца што паѓа на товар на родителот, дневно барање на прехранбени продукти на кујна /централна кујна од магацинот на установата за деца.